


# د پښتو ژبې لنډه گرامر



ترتیب کوونکئ: عبدالعلي رسول زاده

## د پښتو ژبې لنډ گرامر

د پښتو ژبې دغه لنډ گرامر په سویډن کې د مورنۍ ژبې پښتو د زده کوونکو سره د مرستې د پاره لیکل سوئ دی. پدې لیکنه کې تر ډیرې اندازې پورې کونښن سوئ دی چې د پښتو ژبې گرامر په لنډه توگه د زده کوونکو سره لومړی د پښتو ژبې په زده کړه کې او بیا د سویډني ژبې د گرامر په زده کړه کې مرسته وکړي. خو پدې لیکنه کې بیا هم د پخوا په شان ټوله نومونه په عربي لیکل سوي دي لکه اسم، صفت، ضمیر او نور. دا ځکه چې که د دغو زده کوونکو سره څوک تر ښوونځي د باندي مرسته کوي نو شاید هغوي به زیاتره د دغه عربي نومو سره پېژندگلوي ولري.

د دغه لیکنې د پاره د ایازي صاحب د گرامر او د سویډني ژبې د گرامر څخه مرسته اخیستل سوې ده.

## د پښتو ژبې الفبې

د پښتو ژبې د الفبې توري په لاندې ډول ليکل کيږي:

ا ب پ ت ث ج چ ح خ خ ع د ډ ر ز ږ ژ س ش نس ص ض  
ط ظ ع غ ف ق ک ه ل م ن ڼ و ه ی

په پورتنیو تورو کې دغه لاندې اته توري خاص د پښتو توري دي:

ت خ ع ډ ر ږ نس ڼ

که څوک غواړي چې سوچه پښتو خبري يا ليکنه و کړي نو هغه کلمې دي په خپلو ليکنو او خبرو کې خونبې کړي چې د دغو اتو تورو د جملې څخه يو يا څو توري پکښې راغلي وي.

د الفبې په پورتنیو تورو کې دغه لاندې لس توري د عربي ژبې توري دي يانې که په کومه کلمه کې يو يا څو د دغو تورو څخه راغلي وي نو هغه کلمه عربي ده:

ث ح ذ ص ض ط ظ ع ف ق

په پښتو ژبه کې اواز لرونکي توري :  
په پښتو کې ( وای ) اواز لرونکي توري يا Vokaler او هغه نور توري  
يې بې اوازه يا Konsonanter دي .

په سويډني ژبه کې يو شمېر اواز لرونکي توري اوږده او يو شمېر لنډه  
او اواز ور کوي لکه : په bok کې چې o اوږد اواز ور کوي ځکه چې تر o  
وروسته يو بې اوازه توري راغلې دئ يانې که يې په پښتو وليکو نو به  
(بوک) و ليکل سي . او په bock کې به o لنډ اواز ور کي ځکه چې تر o  
وروسته دوه بې اوازه توري راغلي دي که يې په پښتو و ليکو نو به (بک  
) و ليکل سي يانې د (ب) پر سر به (پېښ) راغلې وي چې هغه موږ نه دئ  
ليکلې مگر دلته بايد يو اواز لرونکي توري راغلې وای ، دا چې دغه اواز  
لرونکي توري موږ نه دئ ليکلې نو وايو چې په پښتو کې دغه لنډ اواز  
لرونکي توري نه ليکل کيږي چې هغه (زور ، زېر او پېښ) دي .

په پښتو کې (ی) لاندي ډولونه لري :

(ی) لکه سپی ، سړی ، غویی ، دی او داسي نور .  
(ي) لکه کالي ، بنگړي ، مامي ، دي او نور .  
(ې) لکه ادې ، شيدې ، مستې ، پاڅې او نور .  
(ی) ډوډی ، گاډی ، چوکۍ ، غالی ، ملالی او نور . دا (ی) د مونث  
يا بنځينه نومو د پاره راځي .  
(ئ) لکه ښوونکي ، زده کوونکي ، دئ او نور . دغه (ئ) د مذکر يا  
نرينه نومو د پاره راځي .

د تلفظ د مخي دغه هره (ی، ي، ې، ی، ئ) په هر ځای کې خپل  
اواز ساتي مگر د پښتو ژبو مناطقو تر منځ د ځینو کلمو په تلفظ کې څه  
تو پیر سته لکه:

څوک وایي: دا کتاب دی.

څوک وایي: دا کتاب دې.

څوک وایي: دا کتاب دی.

۱- تمرین:

اوس نو یوه سپینه پاڼه راواخلئ او په دالاندې جملو کې د  
خپل تلفظ له مخي (ی) صحیح کړئ او بیا یې د کتاب په پای کې د  
جوابو د پانې سره وگورئ:

یو سړی ډاکتر ته ورغی او د خپلې ناروغۍ څخه یې شکایت وکړ.  
ډاکتر ورته وویل: ”ولی وختی را نه غلی؟”

ناروغ ورته وویل: ”پخوا می د یوناني طبیب څخه دوا اخیستله.”  
ډاکتر وویل: ”هغه مزخرف سړی دی او د څو مزخرفو دواوو نومونه یې  
زده دی او ډېر نه پوهیږی.”

ناروغ وویل: ”هو! ستا مزخرف نوم یې هم زده وو.”

په پښتو کي (و) دوه ډوله تلفظ کيږي مگر په ليکلو کي دواړه يو شان ليکل کيږي لکه:

(و) لکه: زانگو، بيزو، بناړو، کاکو او نور. چي زياتره د مونث (نسخينه) نومو د پاره راځي.

(و) لکه: کډو، بازو، زوی، بوی او نور. چي زياتره د مذکر (نرينه) نومو د پاره راځي.

په پښتو کي (ه) دوه ډوله تلفظ کيږي لکه:

(ه، ه) لکه: پښه، گډوه، بنځه، پښتنه او نور.

(ه، ه) لکه: وراړه، کاره، ويده (بيده) او نور.

## کلمه Ord

هر مانا لرونکې تورې کلمه بلل کېږي لکه زه ، دوی ، میز ، کتاب او نور. کلمه لاندې ډولونه لري:

Substantiv	اسم (نوم)
Pronomen	ضمير
Adjektiv	صفت
Verb	فعل
Adverb	قيد
Konjunktion	د وصل يا يو ځای کولو تورې
Preposition	د ارتباط تورې

### اسم يا نوم substantiv

اسم هغه کلمه ده چې د يو شي، انسان، حيوان يا ځای نوم وي لکه: سړی، کتاب، بنوونځی، کور، مورک، بنار، کاغذ، افغانسان، خوب، ژړا، خدا او نور.

۲\_ تمرین:

اوس نو یوه سپینه پانه او قلم را واخلي او په لاندې کرښو کې اسمونه پیدا کړئ او بیا یې د جوابو د پانې سره وگورئ.

یوه سلمانې د یوه سړي سر په پخه چاره ور خرایه او پر سړي ویني را بهېدې. پدې وخت کې سلمانې پوښتنه ځینې وکړه: څو ورونه یاست؟  
سړي جواب ور کړ: که ستا د چرې څخه ژوندی پاته سوم نو درې ورونه یو.

اسم پر دوه ډوله دئ لکه عام اسم او خاص اسم

الف \_ عام اسم:

هغه اسم ته وايي چې د هغه جنس د ټولو غړو نوم وي لکه مېز، کتاب، هلک،  
نبځه، بناړ، قلم، غوا او نور

ب \_ خاص اسم:

هغه اسم ته ويل کيږي چې د هغه په ډول بل نه وي. لکه احمد، کابل، مالمو،  
حليمه، جرمني، لمر او نور.

۳- تمرين:

په لاندي جملو کي عام او خاص اسمونه پيدا کئ او بيا يې د جوابو د پانې  
سره وگورئ:

کله چې احمد شاه بابا دهندوستان تر سفر وروسته د خپل لښکر سره بيرته د  
کندهار خوا ته را رهي سو، د کندهار بناړ ته نيژدې يې د شپې د تېرېدو تياري

ونبول. يو عسکر په تېښته کور ته ولاړ.

اسم د شمېر د مخي يا مفرد (يو) وي او يا جمع (ډېر).

مفرد يعني (يو) لکه قلم، کاغذ، مېز، سړی او نور.

جمع يعني (ډېر) لکه قلمان، کاغذونه، مېزونه، سريان، يا سړي او نور.

٤ - تمرين :

په لاندې جملو کې لومړی اسمونه پيدا کړئ او بيا يې جمعې وليکئ:  
يوه غله د يوه سړي د کور د پوال سوري کړ او کور ته ننوت. د کور خاوند پر را  
ويښ سو. غل و بېرېدئ او ويې غوښتل چې د پوال تر سوري ووزي. د کور خاوند  
تر پښه ونيوئ. غله ناره کړه: وروره! دا پښه مي خوږيږي ، هغه بله پښه مي  
ونيسه، د کور خاوند د غله پښه ايله کړه، غل ځني و تنبتېد.

اسم د حالت له مخې يا فاعل وي يا مفعول:

فاعل subjekt:

فاعل هغه څوک يا شی دی چې يو کار کوي يانې فعل يا کار دده له خوا اجرا

کيږي لکه:

احمد ښوونځي ته ولاړ.

په لوړه جمله کې احمد فاعل دی.

مفعول objekt :

مفعول هغه څوک دی چې د فاعل فعل يا کار پر اجرا کيږي لکه:

زمرک سدو ته وويل.

په لوړه جمله کې سدو مفعول دی ځکه چې د ويلو فعل پر اجرا کيږي.

يو بل مثال يې لکه: ښوونکي زده کوونکي ته وويل.

پدې جمله کې ښوونکي فاعل او زده کوونکي مفعول دی.

۵ - تمرین:

په لاندې جملو کې فاعل او مفعول پیدا کړئ او بیا یې د جوابو د پانې سره وگورئ.

خوشال انځر کل ته وویل ، د جمعې په ورځ به مور احمد و وینو. احمد یو ډېر  
ښه تیلویزیون لري ، مور به په هغه تیلویزیون کې د فېتبال لوبه وگورو. بیا به مور د  
احمد د پلار سره خبرې وکړو.

اسم د جنس د مخي درې ډوله دي لکه:

مونث (ښځه): لکه غوا، پښه، پیاله، انا، بیزو او نور.  
مذکر (نر): لکه نیکه، پلار، ورور، توتي او نور.  
مستوي جنس: چي دواړو نر او ښځي ته یو ډول راځي لکه مېړی، شپږه، کیکه،  
میچ ، غوماشه او نور.

### ضمیر pronomen

ضمیر هغه کلمه ده چي د اسم یا نوم پر ځای راځي لکه:

مور	زه
تاسي	ته
دوی	دی، دا، دغه
زموږ	زما
ستاسي	ستا
ددوی	دده، ددې
ددغو	ددغه

او نور. په لاندي جملو کي د ضمير و مثالونه وگورئ، تر هر ضمير لاندي خط کش  
سوي دئ:

دې لوست زده کړ.

زه ستو کهولم ته ولاړم.

ما دده سره خبري وکړي.

ته ولي نه وې راغلي.

٦ - تمرين:

په لاندي جملو کي ضميرونه پيدا کئ او بيا يې د جوابو د پاني سره وگورئ:  
ده ددوی سره خبري کولي چي ددې ورور راغئ. ما ددې کتابونه وروړه.  
تا ولي دوی ته خبر ورکړ چي زما قلم ورک سو.

ضمير دغه درې حالته لري لکه:

förste person      متکلم

andre person      مخاطب

tredje person      غايب

متکلم هغه څوک دئ چي خبري کوي لکه:

زه کور ته ځم. دلته (زه) متکلم دئ.

مورې کور ته ځو. دلته (مورې) متکلم دئ.

مخاطب هغه څوک دئ چي متکلم خبري ورته کوي لکه:

ته کور ته ولاړ سه. دلته (ته) مخاطب دئ.

تاسي کور ته ولاړ سي. دلته (تاسي) مخاطب دئ.

غايب هغه څوک دئ چي متکلم د مخاطب سره دده په باره کي خبري کوي لکه:

دی کور ته ځي. دلته (دی) غایب دی.  
دا کور ته ځي. دلته (دا) غایب دی.

دغه راوړه. دلته (دغه) غایب دی.  
دوی کور ته ځي. دلته (دوی) غایب.  
متکلم، مخاطب او غایب واحد او جمع لري لکه:

د متکلم مفرد	زه، ما
د متکلم جمع	موږ

د مخاطب مفرد	ته، تا
د مخاطب جمع	تاسي

د غایب مفرد	دی، دا، دغه
د غایب جمع	دوی

۷ - تمرین:

په لاندې جملو متکلم، مخاطب او غایب ضمیرونه پیدا کړئ:  
تاسي ددې په باره کې دده سره خبرې نړي دي.  
دوی ماته کتاب را کړ.  
ما لا خپل لوست نه وو خلاص کړی چې دوی راغله.  
تا چې زموږ سره خبرې وکړې دوی راغله.  
هغې چې تاسي ولیدلاست ډېره خوشاله سوه.

## صفت Adjektiv

صفت هغه کلمه ده چې پر اسم تاثیر کوي لکه:  
جگ سړی، توره غوا، زوړ کتاب، کوچنی هلک، ښه مېوه او نور.  
دلته جگ، توره، زوړ، کوچنی، او ښه صفتونه دي.

۸ - تمرین:

په لاندې جملو کې صفتونه پیدا کړئ  
احمد ښه زده کوونکی دی.  
زمونږ کور په هغه سره تعمیر کې دی.  
احمد چې راغی د ځانه سره یې یو ښکلئ بایسکل راوست.  
پدې لوی ښار کې د برېښنا جگي پایې سته.

## فعل verb:

فعل هغه کلمه ده چې دیوه کار کول ښکاره کوي لکه:  
ځم، خورو، لیکې، راوړئ، گوري، خاندي او داسې نور.

۹ - تمرین:

پدې لاندې جملو کې فعلونه پیدا کړئ:  
میرویس د ښوونځي څخه راځي. پر لاري د احمد ورور سره ملگرې کیږي.  
بیا نو د کتاب خرڅوونکي د دکان څخه کتابونه را اخلې. کله چې یې کتابونه راوړه  
بیا نو دخپل ښوونکي سره خبرې کوي.

لومړۍ - حال presens:

هغه زمانه (وخت) دئ چې يو کار اوس کيږي لکه:  
خم، ليکي، خورئ، وړئ او نور.

دوهم - ماضي يا تېره زمانه:

دا هغه زمانه ده چې يو کار په تېرو وخت کي سوئ وي او دا زمانه پر درې ډوله ده لکه.

الف - مطلقه ماضي imperfekt :

چې يو کار په تېره زمانه کي سوئ وي لکه:

احمد بنوونځي ته ولاړ.

تا ډوډۍ وخوړه.

زه کور ته راغلم.

مور بنوونځي ته ولاړو.

او نور.

ب - قريبه يا نيژدې ماضي perfekt :

پدې زمانه کي يو کار اوس ته نيژدې په تېره زمانه کي سوئ وي لکه:

تا ډوډۍ خوړلې ده.

مور کتاب راوړئ دئ.

تاسي کور ته تللي ياست.

ج - بعیده یا لیری تیره زمانه pluskvamperfekt :  
چي يو کار په ليري تیره زمانه کي سوئ وي لکه:  
مور خپل کار کړئ وو.  
ته کابل ته تللی وې.  
دوی راغلي وه.  
دې د خپل پلار سره خبري کړي وې.

دریم - راتلونکې زمانه futurum :  
چي يو کار په راتلونکې زمانه کي کيږي لکه:  
احمد به راسي.  
مور به وځانډو.  
دوی به خط وليکي.

۱۰ - تمرین :

په لاندې جملو کي لومړی فعلونه پیدا کئ او بیا ونبیاست چي په کومه زمانه کي پېښ سوئ دئ. او بیا یې د جوابو د پانې سره وگورئ.

دی زما سره کابل ته ځي.  
ته خپل لوست لولې.  
دوی د احمد د تره سره ولاړه.  
ما خپل کتاب لوستلی دئ.  
دې تاسي ته پخوا ویلي وه.  
هغه به سبا د افغانستان څخه راسي.

مصدر infinitiv :

مصدر هغه کلمه ده چې د هغه څخه د فعل مختلف حالتونه جوړېږي او د مصدر په اخر کې (ل) وي لکه: لیکل، کتل، ښکاره کول، ښکاره کېدل، ځغستل، پرېکېدل او نور. دلته به یو مثال راوړو چې څرنگه د خوړل د مصدر څخه د فعل نور حالتونه جوړېږي

مثال:

### خوړل

حال	مطلقه ماضي	قريبه ماضي	بعیده ماضي	راتلونکې
خورم	و مي خوړ	خوړلئ مي دئ	خوړلئ مي وو	وبه يې خورم
خورو	و مو خوړ	خوړلئ مو دئ	خوړلئ مو وو	وبه يې خورو
خوړې	و دي خوړ	خوړلئ دي دئ	خوړلئ دي وو	وبه يې خوړې
خوړئ	و مو خوړ	خوړلئ مو دئ	خوړلئ مو وو	وبه يې خوړئ
خوري	و يې خوړ	خوړلئ يې دئ	خوړلئ يې وو	وبه يې خوري

د فعل يا کار کولو څخه وخت هم ښکاره کېږي لکه حال (اوس)، ماضي (تېره زمانه) او استقبال (راتلونکې) زمانه. اوس به دلته هر هره زمانه ولولو:

امر imperativ :

دا فعل ديوه کار د کولو امر کوي لکه:

ډوډۍ وخوره!

دلته راسه!

کورت ته ولاړسه!

کتاب ووايه!

متعدي او لازمي فعل:

متعدي فعل : transitive verb

هغه فعل ته ويل کيږي چي فاعل او مفعول دواړه ولري لکه:

ماتول، پرې کول، بيدول، ايسته کول، خوړل او نور.  
احمد قلم مات کړ. په دغه جمله کي (احمد) فاعل، (قلم) مفعول او  
(مات کړ) متعدي فعل دئ چي د ماتول د مصدر څخه جوړ سوئ دئ.

لازمي فعل : intransitive verb

هغه فعل ته ويل کيږي چي مفعول لري او په جمله کي د فاعل و بنکاره کولو ته  
ضرورت نه وي لکه:

ماتېدل، پرې کېدل، ايسته کېدل، بيدېدل او نور.

مثال: قلم مات سو. دلته (قلم) مفعول دئ او مات سو لازمي فعل دئ. پدې کي  
شک نه سته چي د (ماتېدل) فعل يو فاعل لري مگر دلته په جمله کي نه دئ  
راغلي.

۱۱ - تمرين:

د (غوڅارول) د متعدي فعل او د (غوڅارېدل) د لازمي فعل د مصدر و څخه د  
فعل نور حالتونه جوړ کړئ او بيا يې د جوابو د پانې سره وگورئ.

## قيد adverb

قيد هغه ڪلمه ده چي پر فعل، صفت او بل قيد باندي تاثير وڪي لڪه په لاندي  
جملو ڪي:

— سدو په خدا راغئ.

په لوڙه جمله ڪي (په خدا) قيد دئ ڇڪه چي د راغئ پر فعل يي تاثير ڪرئ دئ.  
— دده ڪور په هغه ڊپر جگ تعمير ڪي دئ.

په لوڙه جمله ڪي (ڊپر) قيد دئ ڇڪه چي د (جگ) پر صفت يي تاثير ڪرئ دئ.

— زمڙڪ ڊپر ڙر راغئ.

په لوڙه جمله ڪي (ڊپر) قيد دئ ڇڪه چي د (ڙر) پر قيد يي چي د (راغئ) د فعل  
د پاره قيد دئ، تاثير ڪرئ دئ.

## د وصل توري konjunktioner

دا هغه توري دي چي دوه اسمونه يا دوې جملي سره منسلوي لڪه په لاندي جملو  
ڪي:

احمد او محمود راغله.

ده وويل چي دي ناروغه دئ.

دي راغئ مگر دوي را نه غله.

ڪه ڇه هم ته په ڪور ڪي نه وي زه راغلم.

دي به درسي ڪه ته غواڙي.

يا دي يا دا به موٽر وچلوي.

هر څومره چي مي درته وويل غور دي ونه نيوي.  
احمد رانه غي لکه چي نا جوړه وو.  
په لوړو جملو کي (او، چي، مگر، که څه هم، که، يا..... يا، هر څومره چي، لکه  
چي) د وصل توري دي.

## د ربط توري preposition

د ربط توري د اسم يا ضمير سره يو ځای راځي او د اسم يا ضمير رابطه د فعل  
سره نښي لکه:  
احمد محمود ته وويل.  
ما په بنوونځي کي لوست ووايه.  
په لوړو جملو کي (ته، په) د ربط توري دي.  
د ربط نور توري لکه: (پر، تر، له، سره، څخه، و، د، پوري، باندي، په... کښي،  
د... څخه اونور).